

महाराष्ट्र ग्रामपंचायत अधिनियम व त्याअंतर्गत महाराष्ट्र ग्रामपंचायत कर व फी (शुल्क) नियम, १९६० नुसार आकारण्यात येणारे कर व फी (शुल्क), दंड/शास्ती यांचा आढावा घेऊन त्यामध्ये सुधारणा करण्यासाठी समिती स्थापन करणेबाबत.

महाराष्ट्र शासन
ग्राम विकास विभाग
शासन निर्णय क्रमांक: व्हीपीएम २०१६/प्र.क्र.१६६/पंरा-४
बांधकाम भवन, २५ मईबान पथ
फोर्ट, मुंबई ४०० ००१
तारीख: १९ सप्टेंबर, २०१६

प्रस्तावना :-

मा. मंत्रिमंडळाच्या बैठकीमध्ये प्रत्येक विभागाने महसूल वाढीच्या दृष्टीने त्यांच्या कायद्यातील दंड, शास्ती व शुल्क रकमांचा आढावा घेऊन त्यात सुधारणा करण्याचा प्रस्ताव त्वरीत सादर करण्याचे निदेश देण्यात आले आहेत.

तसेच, महाराष्ट्र ग्रामपंचायत अधिनियम व त्याअंतर्गत महाराष्ट्र ग्रामपंचायत कर व फी नियम, १९६० नुसार आकारण्यात येणारे कर व फी (शुल्क), दंड/शास्ती यांमध्ये कालपरत्वे बऱ्याच सुधारणा करण्याची गरज भासत आहे. त्यानुसार आवश्यक सुधारणा करण्यासाठी समिती स्थापन करण्याची बाब शासनाच्या विचाराधीन आहे.

शासन निर्णय :-

महाराष्ट्र ग्रामपंचायत अधिनियम, १९५८ व त्याअंतर्गत महाराष्ट्र ग्रामपंचायत कर व फी नियम, १९६० नुसार आकारण्यात येणारे कर व फी (शुल्क), दंड/शास्ती यांचा आढावा घेऊन यांमध्ये सुधारणा करण्यासाठी प्रत्येक विभाग स्तरावर पुढीलप्रमाणे एका तज्ञ समितीची स्थापना करण्यात येत आहे :-

अ.क्र.	अधिकार्याचे नाव	पदनाम
१.	उपायुक्त (आस्थापना)	अध्यक्ष
२.	उपमुख्य कार्यकारी अधिकारी (पंचायत)	दोन सदस्य

तज्ञ समितीची कार्यकक्षा पुढीलप्रमाणे राहिल :-

१. महाराष्ट्र ग्रामपंचायत अधिनियमानुसार आकारण्यात येणारे दंड/शास्ती यांच्या रकमेमध्ये वाढ करणेबाबत.
२. महाराष्ट्र ग्रामपंचायत कर व फी नियम, १९६० मध्ये सुधारणा करणे.
 - i) कर व फी यांच्या दरांमध्ये वाढ करणे व सुधारणा करणे.
 - ii) अनधिकृत/अतिक्रमित बांधकामांना दुप्पट दराने कर आकारणी करणे.
 - iii) कर व फी आकारणीच्या विहीत पद्धतीमध्ये आवश्यक सुधारणा करणे.
 - iv) अनावश्यक/कालबाह्य झालेले कर व फी रद्द करणे.
 - v) नवीन कर व फी यांची आकारणी करणे.
 - vi) कर व फी संदर्भात क्षेत्रिय स्तरावर येणाऱ्या अडचणींचा आढावा घेऊन त्यानुषंगाने महाराष्ट्र ग्रामपंचायत कर व फी नियम, १९६० मध्ये सुधारणा करणे.
 - vii) पर्यटन स्थळांच्या ठिकाणी लावण्यात येणाऱ्या अभ्यागत करामध्ये सुधारणा करणे.
३. सदरहू समितीने त्यांचा अहवाल परिपूर्ण व्हावा याकरिता क्षेत्रिय पातळीवरील उपमुख्य कार्यकारी अधिकारी, गट विकास अधिकारी, विस्तार अधिकारी, ग्रामविकास अधिकारी/ग्रामसेवक, अन्य क्षेत्रिय अधिकारी व लोकप्रतिनिधी तसेच, ग्रामस्थ यांच्या शिफारशी/अभिप्राय/मदत घेणे आवश्यक असल्यास त्याप्रमाणे कार्यवाही करावी.
४. सदरहू समिती उपरोक्त मुद्द्यांच्या अनुषंगाने सखोल अभ्यास करून, स्थापनेपासून एक महिन्याच्या आत आपला अहवाल अभिप्राय/शिफारशींसह शासनास सादर करेल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१६०९१९१०४६३४३०२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(संजय बनकर)
उप सचिव, महाराष्ट्र शासन

प्रत,

१. मा. राज्यपालांचे सचिव
२. मा. मुख्यमंत्री यांचे प्रधान सचिव
३. मा. मंत्री (ग्रामविकास) यांचे खाजगी सचिव
४. मा. राज्यमंत्री (ग्रामविकास) यांचे खाजगी सचिव
५. मा. मुख्य सचिव, महाराष्ट्र राज्य
६. विभागीय आयुक्त, सर्व
७. मुख्य कार्यकारी अधिकारी, जिल्हा परिषद, सर्व
८. उपायुक्त (आस्थापना) विभागीय आयुक्त कार्यालय, सर्व
९. उपमुख्य कार्यकारी अधिकारी (पंचायत), जिल्हा परिषद, सर्व
१०. माहिती तंत्रज्ञान कक्ष, ग्रामविकास व जलसंधारण विभाग, बांधकाम भवन, २५ मईबान पथ, फोर्ट, मुंबई ४०० ००१
११. निवडनस्ती पंरा-४